
ଏଥର କାହ ଓ ଜହ୍ୁମାମୁଁ ଠେକୁଆ ପିଠିରେ 
ବସି ପଶ୍ଚିମକୁ ଉଡ଼ିଗଲେ । ଦୂରରୁ କେତେଗୁଡ଼ିଏ ଗଛ 
ଦେଖ୍ଲେ । ଆଉ କିଛିଦୂର ଉଡ଼ିଯାଇ ଦେଖ୍‌୍ଲେ, 
ଝଙ୍କାଳିଆ ଘାସବୁୃଦା ଆଉ ତା?” ମଝିରେ ମଝିରେ 
ଗୁଡ଼ାଏ ବଡ଼ ବଡ଼ ଗଛ । ସେଠାରୁ ଦୂରକ୍ର ଅନାଇଲେ 
ଘୋର ଜଙ୍ଗଲ ଦିଶୁଥାଏ । ଏହିଠାରେ କାହୁ ଓ ଜହୁମାମୁଁ 
ତଳକୁ ଓହ୍ଲାଇଲେ । 


ଘାସଗୁଡ଼ିକ ପୂରୂଷେ ଉଚ୍ଚ ହୋଇଥାଏ । ତା” 
ଭିତରୁ କିଛି ଦେଖାଯାଉ ନ ଥାଏ । 

TP ର ଓ Mee କୁଆଡ଼େ ଯିବା ? 


କାହୁ କାନ୍ଦି ପକାଇଲା । କହିଲା- ମାମୁଁ ! ଆମେ 
ବାଟବଣା ହୋଇଗଲେଣି । କୁଆଡ଼େ ଯିବା ? 


) 


ଜହୁମାମୁଁ ତା ପଠରେ ହାତ ଥାପୁୂଡ଼େଇ କହିଲେ- 
ରେ କାହୁଁ ! ଏପରି ଛାନିଆ ହେଲେ ଚଳିବ ? 


କାହୂ ଓ ଜହମମାମୁଁ ସେଠାରୁ ପୂଣି ଉଡ଼ି ଉଡ଼ି 
ଯାଇ ଆଉ ଗୋଟିଏ ଜାଗାରେ ପହଞ୍ଚିଲେ । ସେଠାରୁ 
କେତେଗୁଡ଼ିଏ କୁଡ଼ିଆ ଘର ଦିଶିଲା । ଘର ଯେତେବେଳେ 
ଅଛି, ମଣିଷ ନିଶ୍ଚୟ ଥ୍‌ବେ- ଏହା ଭାବି ସେହି ଜାଗାରେ 
ଦୁହେଁଯାକ ଓହ୍ଲାଇଲେ । 

ନିଗ୍ରୋ ପିଲା 
ଜହୁମାମୁଁ କହିଲେ- ହେଇ ଦେଖିଲୁଣି କାହୁ ! 
ଏହି ଲୋକମାନେ କଂଣ କରୁଛନ୍ତି ? 


କାହୁ“ ହଁ ସତ ତ ! କାଠ ଓ ଘାସରେ 
ସେମାନେ ଗୋଟିଏ କ୍ୂରଡ଼ିଆ ଘର ତିଆରି କରୁଛନ୍ତି । 


କାହୁ ଓ ଜହୁମାମୁଁ କିଛିକ୍ଷଣ ଠିଆହୋଇ ଘର 
ତିଆରି ହେଉଥ୍ବାର ଦେଖ୍ଲେ । 


କିଛିଦୂରରେ ଆଉ ଗୋଟାଏ କୂଡ଼ିଆ ଦେଖାଗଲା । 


କାହୁ କହିଲା- ମାମୁଁ ଚାଲ, ସେହି କ୍ୂଡ଼ିଆ 
ପାଖକୁ ଯିବା । 

ଜହୁମାମୁଁ- ହି, ଚାଲ । ଆମେ ଥକି ପଡ଼ିଲେଣି । 
ସେ କୂଡ଼ିଆଟିରେ କେହି ଲୋକବାକ ଥୁବେ । କୁଡ଼ିଆରେ 
ଟିକିଏ ବିଶ୍ରାମ ନେବା । 


କାହୁ ଓ ଜହ୍ମମାମୁଁ ସେହି କୁଡ଼ିଆ ପାଖକୁ ଗଲେ । 
ବାହାରୁ ଦେଖ୍‌ଲେ ଯେ କୂଡ଼ିଆର ଛାତଟି ପତ୍ରରେ 
ଛାଉଣି କରାହୋଇଛି । ଦୁଆରଟି ଖୁବ୍‌ ଅଣଓସାରିଆ । 
ଦୁଆର ମୁହଁରେ ଖଣ୍ଡିଏ ତାଟି ଆଉଜି ଦିଆହୋଇଛି । 


ଜହ୍ମମାମୁଁ ଡାକ ପକାଇଲେ- ଘରେ କିଏ ଅଛ 
ହୋ ! 

ଡାକ ଶୁଣି ଘର ଭିତରୁ ଜଣେ ତ୍ରିପଣ୍ଡ କାଳିଆ 
ପୂରୂଷଲୋକ ତାଟିଟାକୁ ଆଡ଼େଇ ଦେଇ ଦୁଆର ମୁହଁରେ 
ହାମୁଡ଼ି ହାମୁଡ଼ି ବାହାରି ଆସିଲା । 

କାହୂ ଜହୁମାମୁଁଙ୍କୁ କହିଲା- ମୁଁ ଏଡ଼େ କଳାଲୋକ 
କେବେ ଦେଖ୍‌ ନାହିଁ । 

ଜହ୍ମମାମୁଁ କହିଲେ- ଏମାନେ ନିଗ୍ରୋ ଜାତିର 
ଲୋକ । ଏଠାରେ ଖୁବ ଟାଣୁଆ ଖରା ହୁଏ । ଏମାନଙ୍କ 
ଚମ କଳା ବୋଲି ଖରା କାଟେ ନାହିଁ । 

ନିଗ୍ରୋ ଲୋକଟି ପଚାରିଲା ତମେ ଦୁଇଜଣ 
କୁଆଡ଼େ ଆସିଛ ? କାହାକୁ ଖୋଜୃଛ ? 


ଜହ୍ମମାରମୁଁ କହିଲେ- ଆମେ ତମ ଦେଶକୁ ବୁଲିବାକୁ 
ଆସିଛୁ । ଏ ଗୋଟାଏ ନୂଆ ଦେଶ । ଏ ଦେଶର 

ହାଲଚାଲ ବୁଝିଯିବ୍ର । 


ନିଗ୍ରୋଓ ଆମର ସୌଭାଗ୍ୟ, ତମେ ଦୃଇଜଣ 
ଆମ ଘରକୁ ଆଜି ଆସିଛ । 


ଏହା କହି ନିଗ୍ରୋଲୋକଟି କାହୁ ଓ ଜହୁମାମୁଁଙ୍କ 
ଘର ଭିତରକୁ ଡାକିନେଲା । 


କାହ ଓ ଜହୁମାମୁଁ ଦୁଆର ବାଟେ ହାମୁଡ଼ି ହାମୁଡ଼ି 
କୁଡ଼ିଆ ଭିତରକୁ ଗଲେ । କୁଡ଼ିଆ ଭିତରଟା ଅନ୍ଧାର । 
ଅନ୍ଧାରରେ କାହୁ ଓ ଜହୁମାମୁଁଙ୍କୁ କିଛି ଦେଖାଯାଉ ନ 


ଥାଏ । କିଛିକ୍ଷଣ ପରେ ସେମାନେ ଠଉରେଇଲେ- 
ଗୋଟିଏ ନିଗ୍ରୋ ସ୍ତ୍ରୀଲୋକ ତା'ର ସାନ ଛୁଆଟିକୁ 


କୋଳରେ ଧରି ବସିଛି । 


କାହୁ ଓ ଜହୁମାମୁଁ ଦେଖ୍‌ଲେ କୂଡ଼ିଆ ଘରଟିରେ 
ଗୋଟିଏ ହେଲେ ଝରକା ନାହିଁ । 


ଜହୁମାମୁଁ କହିଲେ- ଘରେ ଝରକା ନାହିଁ, ଭିତରଟା 
ଅନ୍ଧାର ହୋଇଛି । ଏପରି ଅନ୍ଧାରିଆ ଘରେ ରହିଛ 
କିପରି ? 


ନିଗ୍ରୋ ଝରକା ଥୁଲେ ସେ ବାଟରେ ଟାଣୁଆ 
ଖରା ଘର ଭିରରେ ପଡ଼ନ୍ତା । ଘର ଭିତରଟା ତାତି 
ଯାଆନ୍ତା । ଝରକା ନାହିଁ ବୋଲି ଏଡ଼େ ଥଣ୍ଡା ରହିଛି । 


କାହୂ ଓ ଜହୁମାମୁଁ ଦେଖ୍ଲେ ଘର କାନଛ୍ଚରେ 

ଅନେକ ଗୁଡ଼ିଏ ଡାଲା, ପାଛିଆ ଝୁଲୁଛି । ଚଟାଣରେ 
ଗହମ, ମକା ପେଷିବା ପାଇଁ ପଥରର ଚକି ପଡ଼ିଛି । 
ଆଉ ଦେଖ୍ଲେ, ଘର ଭିତରେ କେତେଗୁଡ଼ିଏ କାଠର 
ଥାଳିଆ, ଚାମୂଚ, ମାଟିହାଶ୍ଡି ଓ ଘର ଓଳାଇବା ପାଇଁ 
ମୁଠାଏ ଛାଞ୍ଚଣୀ ରହିଛି । 


କାହୁ ଛୁଆଟି ପାଖକୁ ଯାଇ ଦେଖ୍‌ଲା, ତା” 
ଦେହର ବର୍ଣ୍ଣ ହାଣ୍ଡିକଳା ପରି, ଓଠ ଦ୍ଵଇଟି ମୋଟା, 
ନାକ ଚେପ୍‌ଟା, ଦାନ୍ତଗୁଡ଼ିକ ମଲ୍ଲୀଫ୍ରଲ ପରି ଧଳା । 
ମୁଣ୍ଡରେ କୁଞ୍ଚକୁଞ୍ିଆ ବୋଝେ ବାଲ, ଆଖ୍‌ ଦ୍ରଇଟି 
ଜୂଳୁ ଜୂଳୁ ଦିଶୁଥାଏ । 


କାହୁ ପଚାରିଲାଂ ଘରର ଆଉ ପିଲାମାନେ 
କାହାନ୍ତି ? 


ନିଗ୍ରୋ ମା” କହିଲାଂ ମୋର ଏଇ ଗୋଟିକ 
କଳାମାଣିକ । ମୋ ଭଉଣୀ ଘରକୁ ଚାଲ । ତା'ର 
ଦୁଇଟି ଝିଅ, ଦୁଇଟି ପୁଅ ଅଛନ୍ତି, ଦେଖ୍ବ । 


ନିଗ୍ରୋ ମା” ତା” ଛୁଆଟିକୁ ଖଣ୍ଡେ ଲୁଗାରେ 
ପିଠିରେ ବାନ୍ଧିଦେଲା । 


କାହୁ କହିଲା- ପିଲାଟିକୁ ଘରେ ରଖ୍ଯାଉ ନାହଁ ? 


ନିଗ୍ରୋ ମା”- ନା ତାହା କିମିତି ହେବ ? ମୁଁ 
ଯେଉଆଡ଼େ ଯାଏ, ପିଲାଟିକୁ ସାଙ୍ଗରେ ନେଇଯାଏ । 

କାହୂ ଓ ଜହୁମାମୁଁ ନିଗ୍ରୋ ମା” ସାଙ୍ଗରେ ତାଂ 
ଭଉଣୀ ଘରକୁ ଗଲେ । ସେମାନେ ଦେଖ୍ଲେ, ଦୁଇଜଣ 
ସ୍ତ୍ରୀଲୋକ ଉଦ୍ରଖଳରେ ଧାନ କୁୂଟୁଛନ୍ତି । ତାଙ୍କ ପିଠିରେ 
ଗୋଟିଏ ଗୋଟିଏ ସାନପିଲା ବନ୍ଧା ହୋଇଛନ୍ତି । ସ୍ତ୍ରୀଲୋକ 
ଦ୍ୂଇଜଣ ହାତରେ ଦୁଇଟି କାଠର ଦଣ୍ଡା ଧରିଥାନ୍ତି । 
ଉଦୂଖଳରେ ଦୁମ୍‌ କରି ପାହାର ପକାଇଲା ବେଳକୁ 
ପିଠିଆଡ଼େ ପିଲା ଦୁଇଟି ଚେଇଁ ଉଠୁଥାନ୍ତି । ମା” ଥକି 
ପଡ଼ିଲେ ପିଲାଟିକୁ ପିଠିରୁ କାଢ଼ି ଗୋଟିଏ ପତ୍ରଗଦା 
କରି ତା ଉପରେ ଶୁଆଇ ଦିଏ । ନିଗ୍ରୋମାନେ ପାଟିତୁଣ୍ଡକୁ 

ଭଲ ପାଆନ୍ତି । ପିଲା କାନ୍ଦିଲେ କେହି ତା” କାନ୍ଦ 


ପ୍ରତି ଦୃଷ୍ଟି ଦିଅନ୍ତି ନାହିଁ । 


ନିଗ୍ରୋ ମା'ର ଭଉଣୀ, କାହୁ ଓ ଜହୁମାମୁଙ୍କୁ 
ଘର ଭିତରକୁ ଡାକିଲା । 

ଜହୁମାମୁଁ ଅନ୍ଧାର ଘର ଭିତରକୁ ଯିବାପାଇଁ ଅମଙ୍ଗ 
ହେଲେ । 
କାହୁ କହିଲା- ନିଗ୍ରୋ ମା” ଡାକୂଛି । ଆସ, 
ନ ଗଲେ ସେ ମନ ଉଣା କରିବ । 


ଘର ଭିତରକୁ ଯାଇ କାହୁ ଓ ଜହ୍ମମାମୁଁ ଦେଖୁଲେ 
ଜଣେ ବାଳିକା ଛାଞ୍ଚଣୀରେ ଘର ଓଳାଉଛି । ତା!” 
ଭଉଣୀ କାଠ ଓ ପାଣି ଆଣିବାକୁ ଯାଇଛି । 


କାହୁ ଓ ଜହ୍ମମାମୁଁ ଦେଖ୍ଲେ ଏ ଲୋକମାନେ 
ବେଶି ଲୁଗାପଟା ପିନ୍ଧି ନାହାଁନ୍ତି । ପିଲାମାନଙ୍କ ଦେହରେ 
ଆଦୌ ଲୁଗାପଟା ନ ଥାଏ । ଏ ଦେଶରେ ଏତେ 
ଗରମ ହୁଏ ଯେ, ବେଶୀ ଲୁଗାପଟା ପିନ୍ଧିବାକୁ ଭଲ 
ଲାଗେ ନାହିଁ । ତେବେ ବଡ଼ ହେଲେ ଲଜ୍ଜା ନିବାରଣ 
ପାଇଁ ଯେତିକି ଲୁଗା ଦରକାର ଏମାନେ ସେତିକି ମାତ୍ର 
ଲୁଗା ପିନ୍ଧନ୍ତି । ପୂରୁଷ ଲୋକମାନେ ଅଣ୍ଟାରେ ଖଣ୍ଡେ 
ଡୋରି ବାନ୍ଧିଦେଇ ତା” ଦେହରୁ କୌପୀନ ପରି ଖଣ୍ଡେ 
କନା ସାମନାରେ ଝୁଲାଇ ଦିଅନ୍ତି । ଏଥୁରେ ନାନାରଙ୍ଗର 

ମାଳିସବୁ ଖଞ୍ଜା ହୋଇଥାଏ । ସ୍ତ୍ରୀଲୋକମାନେ ଖଣ୍ଡେ 
ଲୁଗା ଛାତିଠାରୁ ଆଣ୍ତ ପର୍ଯ୍ୟନ୍ତ ବେଢ଼ିଦେଇ ଥାଆନ୍ତି । 
ସ୍ତ୍ରୀଲୋକ ଓ ବାଳିକାମାନେ ମାଳି ଗୁନ୍ଥି ବେକରେ ଓ 
ହାତରେ ପିନ୍ଧନ୍ତି । ବାଳିକାମାନେ ହାତରେ ବଳା ପିନ୍ଧନ୍ତି । 
ଗୋଟାଏ ପ୍ରକାର ଲମ୍ବା ଘାସକୁ ଗୁଡ଼େଇ ଗୁଡ଼େଇ 
ସେମାନେ ନିଜ ହାତରେ ଏ ପ୍ରକାର ବଳା ତିଆରି 
କରନ୍ତି । 


ଏତେବେଳକୁ ଜହୁମାମୁଁ ଭୋକରେ ଛଟପଟ 
ହେଲେଣି । ସେ କାହୁକୁ ପଚାରିଲେ- ଆମେ ଖାଇବା 
କଅଣ ? 


ଏହା ଶୁଣି ନିଗ୍ରୋ ସ୍ତ୍ରୀାଲୋକଟି ଗୋଟାଏ ଫେଣା 
ପାଚିଲା କଦଳୀ ଆଣି ଦେଲା । ଏଗୁଡ଼ିକ ବଡ଼ ବଡ଼ 
ପୋଖତ କଦଳୀ । କାହ ଦୁଇଟା ଖାଇଲା; ଜହୁମାମୁଁ 


ବାକୀତକ ଖାଇଲେ । ତେବେ ବି ତାଙ୍କ ଭୋକ ମଲା 
ନାହିଁ । ସେ ଆହୁରି ଫେଣାଏ କଦଳୀ ମାଗି ଖାଇଲେ । 


ଏତକ ଖାଇବା ପରେ ଜହୁମାମୁଁଙ୍କ ପେଟ ଥଣ୍ଡା 
ପଡ଼ିଲା । କାହୁ କହିଲା- ମାମୁଁ ! ଆସ ବାହାରକୁ 
ଯିବା । ପିଲାମାନେ କ'ଣ କରୁଛନ୍ତି ଦେଖ୍ବା । 


କାହୁ ଓ ଜହୁମାମୁଁ ଘରୁ ବାହାରକୁ ଆସିଲେ । 
ବାହାରେ ଭାରି ଗରମ ହେଉଥାଏ । ଜହୁମାମୁଁ 
କହିଲେ-ମୋ ଦେହ ପୋଡ଼ି ଜଳି ଯାଉଛି । 


୧୧ 

ଜଣେ ନିଗ୍ରୋ ବାଳକ କହିଲା- ତେବେ ଆସ, 
ଗାଧୋଇପଡ଼ । 


କାହୁ ଓ ଜହୁମାମୁଁ ନଇକୁ ଗାଧୋଇବାକୁ ଗଲେ । 
ବାଳକଟି ବାଟ କଢ଼ାଇ ଦୂରହିଁଙ୍କୁ ନଇକୂଳକୁ ନେଇଗଲା । 
ନଇପାଣି ବେଶ୍‌ ଅଣ୍ଡା ହୋଇଥାଏ । କାହୁୁ ଓ ଜହୁମାମୁଁ 
ମନଇଚ୍ଛା ଗାଧୋଇଲେ । 


ବାଳକଟି ଖଣ୍ଡେ ପଥର ହାତରେ ଧରି କହିଲା- 
ଏ ପଥର ଖଣ୍ଡିକ ନିଅ । 


କାହୁ“ ପଥର କଂଣ କରିବୁ ? 
ନିଗ୍ରୋ ବାଳକ- ଏଥୁରେ ଗୋଡ଼ହାତ ଘଷିବ । 


କାହୁ ଓ ଜହୁମାମୁଁଙ୍କ ଏ କଥାଟା ବଡ଼ ଅଡ଼ୁଆ 
ଲାଗିଲା । କିନ୍ଧ ବାଳକଟି ପଥରଖଣ୍ଡକରେ ତା'ର 
ଗୋଡ଼ହାତ ରଗଡ଼ି ଘଷିଲା । 


ବାଳକମାନଙ୍କ ଭିତରୁ ଜଣକର ମୁଣ୍ଡ ଲଣ୍ଡା 
ହୋଇଥାଏ । 


ଜହୁମାମୁଁ ପଚାରିଲେ- ଏ ବାଲକଟିର ମୁଣ୍ଡରେ 


ବାଳ ନାହିଁ କାହିଁକି ? 
ନିଗ୍ରୋ ବାଳକ- ତା'ର ବାପ ଗଲା ସପ୍ତାହରେ 


ମରି ଯାଇଛି । ପରିବାରରେ କେହି ମରିଗଲେ ଆମେ 
ଲଣ୍ଡା ହୋଇପଡ଼ୁ । ଏହା ଶୋକର ଚିହୁ । 


୧୨ 

ଗାଧୋଇ ସାରି କାହ ଓ ଜହୁମାମୁଁ ନିଗ୍ରୋ 
ସ୍ତ୍ରୀଲୋକର ଭଉଣୀ ଘରକ୍ର ଆସିଲେ । 


ଗାଧୋଇବା ପରେ ଜହୁମାମ୍ଙ୍କୁ ପଣି ଭୋକ 
ଲାଗିଲା । ସେ ବାଳକ ଦୁଇଜଣଙ୍କୁ ପଚାରିଲେ- ଆମେ 
ଖାଇବା କେତେବେଳେ ? 


ସେମାନେ କହିଲେ- ଆମେ ଦ୍ରଇଥର ଖାଉଁ“ 
ଥରେ ସକାଳେ, ଆଉ ଥରେ ଉପରଓଳି । ତୁମକୁ 
ଟିକିଏ ଅପେକ୍ଷା କରିବାକୁ ହେବ । 


ଜହ୍ମମାମୁଁ- ଆଛୁ, ଖାଇବାବେଳେ କ'ଣ ଖାଇବାକୁ 
ଦେବ ? 


ବାଳକ- ମକା ଜାଉ । 


ଜହ୍ମମାମୁଁ-ଟ ବେଶ୍‌ଟ ସକାଳେ ତମେମାନେ କଂଣ 
ଖାଇଛ ? 


ବାଳକ- କଞ୍ଚା ମକା, ପାଚିଳା କଦଳୀ ଆଉ 
ଚିନିଆଳୁ । ଆମ ମା” ସକାଳୁ ରନ୍ଧାରନ୍ଧି କରିପାରନ୍ତି 
ନାହିଁ । 

କାହୂ ପଚାରିଲାଓ ମଝିରେ ତମେ ଆଉ କଂଣ 
କିଛି ଖାଅ ନାହିଁ ? 


ବାଳକ-ହଁ, ଯାହା ପାଉ ତାହା ଖାଉ । 

ଏହା କହି ବାଳକ ଦୃଇଜଣ କ୍ଷେତକ୍ର ଦଉଡ଼ି 
ଦଉଡ଼ି ଗଲେ । କ୍ଷେତରୁ କେତେ ଖଣ୍ଡ ଆଖୁ ନେଇ 
ଆସିଲେ । 


କାହୁ ଖଣ୍ଡେ ଆଖୁ ନେଇ ଚୋବାଇଲା । ଜହ୍ମମାମୁଁ 
ଦ୍ରଇଖଣ୍ଡ ନେଲେ । ଚୋବାଇ ଚୋବାଇ ତାଙ୍କ ଦାନ୍ତ 
ଥକିଗଲା । 


କାହୁ ନିଗ୍ରୋ ବାଳକଙ୍କୁ କହିଲା, ଆସ ଖେଳିବା ! 


ବାଳକ ଦୁଇଜଣ କାହୁକୁ ଗୋଟିଏ ଓ ଜହୁମାମୁଁଙ୍କୁ 
ଗୋଟିଏ ଧନୁୃଶର ଦେଇ କହିଲେ- ଏହି ଶର ମାରି 
ଚଢ଼େଇ ଶିକାର କର । 


କାହୁ ଓ ଜହୁମାମୁଁ ଥରକୁ ଥର ଶର ମାରିଲେ । 
ଗୋଟିଏ ହେଲେ ଶର ଚଢ଼େଇଙ୍କ ଦେହରେ ବାଜିଲା 
ନାହିଁ । 


ତା'ପରେ ବାଳକ ଦୁଇଜଣ ଘାସ ଭିତରେ ଭୂଇଁରେ 
ଶୋଇପଡ଼ି ଚଢ଼େଇମାନେ ଯେପରି ରାବନ୍ତି ସେହିପରି 
ଶବ୍ଦ କଲେ । ଏ ଶବ୍ଦ ଶୂଣି ଚଢ଼େଇମାନେ ପାଖକୁ 
ଆସିଲେ । ସେମାନେ ଶର ମାରି ଅନେକଗୁଡ଼ାଏ ଚଢ଼େଇ 
ଶିକାର କଲେ । 


ଜହମମାମୁଁ ପଚାରିଲେ- ଏ ଚଢ଼େଇଗୁଡ଼ିକ ହେବ 
କଅଣ ? 


୧୪ 

ନିଗ୍ରୋ ବାଳକ- ଆମେ ଏଥୁରେ ରସା ତିଆରି 
କରି ଜାଉ ସାଙ୍ଗରେ ଖାଇବ୍ର । 

କାହୂ ପଚାରିଲାଂ ଶର ବିନ୍ଧିବା କ'ଣ ତମ 
ଖେଳ ? 


ବାଳକ- ଖାଦ୍ଯ ପାଇବା ପାଇଁ ଆମକୁ ଶିକାର 
କରିବାକୁ ହୁଏ । ଆମ ଖେଳସବ୍ୁ ଶିକାର ଖେଳ । 


ତା'ପରେ ବାଳକ ଦ୍ୁଇଜଣ ଠେକୁଆ ଶିକାରରେ 
ବାହାରିଲେ । ତାଙ୍କ ସାଙ୍ଗରେ ଦୁଇଟି କ୍ରକୁର ଥାଆନ୍ତି । 
କୁକୁର ଦୁଇଟି ଠେକୁଆମାନଙ୍କୁ ଘାସବ୍ରଦା ଭିତରୁ ତଡ଼ି 

ଆଣିଲେ । ବାଳକମାନେ ବାଡ଼ିରେ ପିଟି 
ଠେକୁଆମାନଙ୍କୁ ମାରି ପକାଇଲେ । 


©) 
$2) 


ଏପରି ଖେଳ କାହ ଓ ଜହୁମାମୁଁଙ୍କୁ ଭଲ ଲାଗିଲା 
ନାହିଁ । ତେଣୁ ବାଳକମାନେ ଆଉ ଗୋଟାଏ ପ୍ରକାର 
ଖେଳ ଖେଳିଲେ । କିନ୍ଧ ଏ ବି ସେହି ଶିକାର ଖେଳ । 
ଜଣେ ବାଳକ ନିଜକୁ ହରିଣ ବୋଲାଇ ଘାସରେ ଲୁଚିଲା । 
ଅନ୍ୟ ବାଳକଟି ସିଂହ ହୋଇ ତା'ପାଖକ୍ର ଚୂପଚୂପ 
ଆସିଲା ଓ ଝାମ୍ପମାରି ‘ହରିଣ ବାଳକ' କୁ ଧରି ପକାଇଲା । 


ବାଳକମାନେ ଆଉ ଗୋଟିଏ ଖେଳ ପାଣି ଭିତରେ 
ଖେଳିଲେ । ଜଣେ କୁମ୍ଭୀର ହେଲା । ଅନ୍ୟ ଜଣକ 
ଆଣ୍ଡଏ ପାଣିରେ ଗାଧୋଉ ଥାଏ । କୁମ୍ଭୀର ବାଳକଂଟି 
ଝପଟି ଆସି ତା” ଗୋଡ଼ ଧରି ପାଣି ଭିତରକ୍ର ଟାଣିନେଲା । 


ବାଳକମାନେ କାଦୁଅରେ କେତେଗୁଡ଼ିଏ କ୍ରକ୍ରର, 
ବିଲେଇ, ମୂଷା ଓ ସିଂହର ମୂଭି ତିଆରି କଲେ ଏବଂ 
ସେଗୁଡ଼ିକ ଖରାରେ ଶୁଖାଇ ଦେଲେ । 

ବାଳକମାନଙ୍କ ଖେଳ ଦେଖ୍‌ସାରି କାହୁ ଓ ଜହୁମାମୁଁ 


ତାଙ୍କ ସାଙ୍ଗରେ ଘରକୁ ଆସିଲେ । ଘରର ପୂରୂଷ 
ଲୋକଟି ଏ ଦୁହିଙ୍କ ଘର ଭିତରକୁ ଡାକିନେଇ ବସାଇଲା । 


ଜହ୍ମମାମୁଁ କହିଲେ ଆମେ ତମ ଘରକୁ 
କେତେବେଳୁ ଆସିଲୁଣି । ତମ ସାଙ୍ଗରେ ଦେଖାହୋଇ 

ନ ଥୁଲା । ତମେ କୁଆଡ଼େ ଯାଇଥ୍‌ଲ । 


ନିଗ୍ରୋ ପୂରୁଷ- ପଶୁ ପାଳିବା ମୋ କାମ । 
ଘାସ ପଡ଼ିଆରେ ମୋ ଗାଇଗୋରୁ, ଘୋଡ଼ା, ଓଟ, 
ଗଧ,ମେଣ୍ଚା, ଛେଳି ଚରୁଥଲେ; ସେମାନଙ୍କୁ ଜଗିଥୁଲି । 
ଏଠାରେ ସିଂହ ଓ ଆଉ କେତେକ ବଣୁଆ ଜନ୍ମ ଘାସବୃଦା 
ଭିତରେ ଲୁଚି ରହିଥାନ୍ତି । ସୁବିଧା ପାଇଲେ ପଶୁମାନଙ୍କୁ 
ଝାମ୍ପମାରି ନେଇ ଯାଆନ୍ତି । 


=== Mo 
Sa 
ନିଗ୍ରୋମାନଙ୍କ ପଶୁ ରଖିବା ଖୁଥଡ଼ 
ସିଂହ କଥା ଶୁଣି କାହୁ ଓ ଜହୁମାମୁଁଙ୍କ ମନରେ 
ଭୟ ହେଲା । କାହ ପଚାରିଲାଂ ତମ ପଶୁଗୁଡ଼ିକ 
ରାତିରେ କେଉଁଠାରେ ରହନ୍ତି ? 

ନିଗ୍ରୋ ପୂରୁଷ- ଆମ ଘର ଚାରିପାଖରେ କାଠର 
ଲମ୍ବା ଲମ୍ବା ଖୁଣ୍ଟ ପୋତି ଗୋଟିଏ ଖୁଆଡ଼ ତିଆରି 
କରୁଁ । ରାତିରେ ପଶୂପଲଙ୍କୁ ଏହି ଖୁଆଡ଼ ଭିତରେ 
ଛାଡ଼ିଦେଉ । ସିଂହ ବା ଆଉ କୌଣସି ବଣୁଆ ଜନ୍ତୁ 
ଖୁଆଡ଼ ଭିତରେ ପଶିପାରନ୍ତି ନାହିଁ । 


ଜହ୍ମମାମୁଁ ପଚାରିଲେ- ତାହେଲେ ପଣ୍ୁପାଳନ 
ତମ ମାନଙ୍କର ଏକମାତ୍ର ବ୍ୟବସାୟ, ନୁହେଁ କି ? 


ନିଗ୍ରୋ ପୂରୁଷ- ନା, ଆମ ଭିତରୁ କେତେକ 
ଚାଷକାମ କରନ୍ତି । ସେମାନେ ଧାନ, ମକା, ଗହମ, 
ପନିପରିବା, କଦଳୀ, ଚିନାବାଦାମ, ଧୂଆଁପତ୍ର ଓ କପାଚାଷ 
କରନ୍ତି । ଏଠାରେ ହାତୀ ଓ ମାଙ୍କଡ଼ଙ୍କ ଉପଦ୍ରବ ଖୁବ୍‌ 
ବେଶୀ । ସେମାନେ ଫସଲସବୁ ଖାଇଯାଆନ୍ତି । 
ସେଥ୍ପାଇଁ ବାଳକମାନେ ଢୋଲ ନେଇ ଖେତକୁ ଯାଆନ୍ତି । 

ସେଠାରେ ଢୋଲ ବଜାଇ ଓ ପାଟିତୃଣ୍ଡ କରି ହାତୀ 
ଓ ମାଙ୍କଡ଼ଙ୍କ ଘଉଡ଼ାଇ ଦିଅନ୍ତି । 


ଜହୁମାମୁଁ ପଚାରିଲେ- ତମେମାନେ ଯେଉଁସବୁ 
ଜିନିଷ ବ୍ଯବହାର କରୁଛ, ସେଗୁଡ଼ିକ ମିଳେ 


ଦୂରଦେଶର ପିଲାଙ୍କ କଥା 


କେଉଁଠାରେ ? 


ନିଗ୍ରୋ ପ୍ୂରୁଷ- ଅଧ୍କାଂଶ ଜିନିଷ ଆମେ ହାତରେ 
ତିଆରି କରୁ । ଆମେ କପାଚାଷ କରୁ । କପାଫଳ 
ପାକଳ ହେଲେ ବୋଝରେ ପୂରାଇ ଘରକୁ ନେଇଆସ୍ୁ । 
ସ୍ତ୍ରୀଲୋକ ଓ ପିଲାମାନେ ତୁଳାଭିତରୁ ମଞ୍ଜିଗୁଡ଼ିକ ବାହାର 
କରି ପକାନ୍ତି । ତା'ପରେ ତୁଳାରୁ ସୂତା କାଟି ସେମାନେ 
ହାତତନ୍ତରେ ଲୁଗା ବୁଣନ୍ତି । 

ଜହମମାମୁଁ- ତମ ଘରେ ତ ଚମଡ଼ାରେ ତିଆରି 
ଅନେକ ପ୍ରକାର ଜିନିଷ ଅଛି । 

ନିଗ୍ରୋ ପୁରୁଷ- ହଁ, ସେଗୁଡ଼ିକୁ ସ୍ତ୍ରୀଲୋକମାନେ 
ତିଆରି କରିଛନ୍ତି । ଆମ ପଶୁଙ୍କ ପାଖରୁ ଯେଉଁ ଚମ 
ମିଳେ ତାହାକୁ କଷାଇ ସେଥ୍‌ରୁ ସେମାନେ ଲଗାମ 
ଆଦି ଘୋଡ଼ାର ସାଜ, ଚପଲ, ଚମଡାର ପାତ୍ର ତିଆରି 
କରନ୍ତି । ଏ ପାତ୍ରଗୁଡ଼ିକରେ ଆମେମାନେ ଚର୍ବି, ଘିଅ, 
ମହୁ ଓ ଗହମ ପୂରାଇ ରଖୁ । 

ତା'ଛଡ଼ା ଆମ ଭିତରୁ କେତେକ କମାର କାମ 
ଜାଣନ୍ତି । ସେମାନେ ଲୁହାରୁ ଖଣ୍ତା, ଛୁରା, କଇଞ୍ଚି, 
ଛୁରୀ, ବର୍ଚ୍ଛା, କୋଡ଼ି, ଚୂଡ଼ି ଓ ଆଉ କେତେକ ପ୍ରକାର 
ଗହଣା ତିଆରି କରନ୍ତି । ଆମ କୁମ୍ଭାର ଭାଇମାନେ 
ମାଟିର ନାନାପ୍ରକାର ପାତ୍ର ତିଆରି କରନ୍ତି । 


ଜହୁମାମୁଁ କାହୁକୁ କହିଲେ- ଦେଖୁଛୁ ତ କାହୁ ! 

ଏ ନିଗ୍ରୋମାନେ କେତେ କେତେ କାରିଗରି ଜାଣନ୍ତି ? 


ନିଗ୍ରୋ ପୂରୂଷଟି ପୂଣି କହିଲା ଆମ ଭିତରୁ 
କେତେକ ଲୋକ ବେପାର ବଣିଜ କରନ୍ତି । ଆମ 
ଦେଶ ଭିତର ଦେଇ ଦଳ ଦଳ ବଣିକ ଓଟପିଠିରେ 
ଜିନିଷପତ୍ର ବୋଝେଇ କରି ନେଇ ଯାଆନ୍ତି । ଏମାନେ 
ଯେଉଁଠାରେ ଛାଉଣି ପକାଇ ରହନ୍ତି, ସେଠାରେ 
ଜିନିଷପତ୍ରର କିଣାବିକା ହୁଏ । ଅନେକଆଡ଼ୁ ଲୋକେ 
ଆସି ଜମା ହୁଅନ୍ତି । ସେଠାରେ ହାଟ ଓ ବଜାର 
ବସେ । 

ଏ ହାଟରେ ଘୋଡ଼ା, ମେଣ୍ଟା, ଛେଳି, କ୍ରକ୍ରଡ଼ା, 
ଧାନଚାଉଳ, ଗହମ, ମକା, ପନିପରିବା, ପିଠା, ମିଠେଇ, 
ଲୁଣ, ଲୁଗାପଟା ଓ ଆଉ ଆଉ ଜିନିଷ କାରବାର 
ହୁଏ । ସ୍ତ୍ରୀଲୋକମାନଙ୍କ ପାଇଁ କାଚରେ ତିଆରି ମାଳି 
ଓ ହାର, ରୂପାର ମୁଦି, ବଳା ଏସବ୍ର ଜିନିଷ ବି 
ମିଳେ । ମେଣ୍ଟା ଓ ଛେଳି ଚମରୁ ଆମେ ଯେଉଁ 
ଚଟି ଓ ଚପଲ, ବୁଟଜୋତା ଓ ଘୋଡ଼ାର ସାଜ ତିଆରି 
କରୁ, ସେସବୁ ଏହି ହାଟକୁ ବିକିବାକୁ ନେଇଯାଉ । 


ଚାଷୀମାନେ ଚାଷ ସରଞ୍ଜାମ କିଣିବା ପାଇଁ, 
ଶିକାରୀମାନେ ବର୍ଚ୍ଛା ଧନୁଶର କିଣିବା ପାଇଁ ଏହି 
ହାଟକ୍ର ଯାଆନ୍ତି । ତା'ଛଡ଼ା ମାଟିର ନାନାପ୍ରକାର ପାତ୍ର, 


ବେତର ବାଉଁଶିଆ , ଘାସତିଆରି ମସିଣା ଏସବୁ ଘରକରଣା 
ଜିନିଷ ବି ହାଟରେ ମିଲେ । 


ପୂର୍ବେ ଜିନିଷ ଅଦଳବଦଳ କରି କିଣାବିକା 
ହେଉଥଲା । କେହି ହୁଏତ ଗୋଟିଏ ମେଣ୍ଟା ଦେଇ 
ଛହୁରୀଟିଏ ଆଣୁଥ୍୍‌ଲା । କେହି ଲୁଗା ଖଣ୍ଡେ ଦେଇ 
ବର୍ଚଟିଏ ଆଣୁଥ୍ଲା । ତା'ପରେ କଉଡ଼ି ଦେଇ ଜିନିଷ 
କିଣା ହେଲା । ଗୋଟିଏ ଜିନିଷ ପାଇଁ ଶହଶହ କଉଡ଼ି 
ଗଣିବାକୁ ହେଉଥଲା । ଏପରି କିଣା ବିକାରେ ବଡ଼ 
ଅସୁବିଧା ହେଉଥଲା । ଏବେ ଟଙ୍କା ପଇସାର କାରବାର 
ହେଲାଣି । 

ଏହିପରି କଥା କହୁ କହୁ ଖାଇବା ବେଳ ହେଲା । 
ନିଗ୍ରୋ ପୂରୁଷଟି କାହୂ ଓ ଜହୁମାମୁଁଙ୍କ ଖାଇବାକୁ ଡାକି 
ନେଇଗଲେ । ସମସ୍ତେ ଚଟାଣରେ ବସିଲେ । ନିଗ୍ରୋ 
ସ୍ତ୍ରୀଲୋକଟି ଗୋଟିଏ ପାତ୍ରରେ ମକା ଜାଉ ଆଣି ମଝିରେ 
ରଖ୍ଦେଲା । ନିଗ୍ରୋ ପୂରୁଷ ହାତରେ ଗୋଟିଏ ଚାମଚ 
ଥାଏ । ସେ ସେହି ଚାମଚରେ ଜାଉ ଉଠାଇ ପ୍ରଥମେ 
ଖାଇବାକୁ ଆରମ୍ଭ କଲା । ତା'ପାଖରେ ଜହୁମାମୁଁ 
ବସିଥାନ୍ତି । ତାଙ୍କ ହାତକ୍ର ଚାମଚଟି ବଢ଼ାଇଦେଲା । 
ଜହ୍ମମାମୁଁ ଚାମଚରେ ଜାଉ ନେଇ ଖାଇଲେ । ସେ 
ଖାଇସାରି କାହୁକୁ ଚାମଚଟି ବଢ଼ାଇ ଦେଲେ । କାହୁ 
ପାଖରେ ନିଗ୍ରୋ ବାଳକ ଦୁଇଜଣ ବସିଥାନ୍ତି । କାହୁ 
ଖାଇସାରି ଜଣେ ବାଳକ ହାତକୁ ଚାମଚଟି ଦେଇଦେଲା । 
ସେ ଜଣକ ଖାଇସାରି ଅନ୍ୟ ବାଳକଟି ହାତରେ ଚାମଚଟି 
ଦେଇଦେଲା । ଏହିପରି ଖାଉ ଖାଉ ପାତ୍ରଟିରୁ ସବ୍ର 
ଜାଉ ସରିଗଲା । 


ଜହୁମାମୁଁ ପଚାରିଲେ- ତୁମେମାନେ ପ୍ରତିଦିନ କଣ 
ଏହିପରି ଜାଉ ଖାଅ ? 


ନିଗ୍ରୋପୂରୁଷଂ ନା, ଏ ଜାଉ ଆମର ଅତି 
ପ୍ରିୟ ଖାଦ୍ଯ । ଦିନେ ଦିନେ ଆମେ ଚାଉଳକ୍ର ଭାତ 
ରାନ୍ଧି ଖାଉ । ଆମ ପିଲାମାନେ ଚାଉଳଚୁନାରୁ ତିଆରି 
ପିଠା ଖାଇବାକୁ ଭାରି ଭଲ ପାଆନ୍ତି । ଆମର ଏଠାରେ 

ଖାଇବା ଜିନିଷର ଅଭାବ ନାହିଁ । ପନିପରିବା, ଫଳମୂଳ 
ପ୍ରଚୂର ପରିମାଣରେ ମିଳେ । ସେ ସବୁ ବି ଖାଉ । 


କାହୁ ପଚାରିଲା- ମାଛ, ମାଂସ ? 


ନିଗ୍ରୋ ପୂରୂଷ- ମାଛ ଏଠାରେ ମିଳେ ନାହିଁ । 
ଆମର ପଲ ପଲ ମେଣ୍ଢା ହେଳି ଅଛନ୍ତି । ଇଚ୍ଛା 
କଲେ ଆମେ ମାଉଁସ ଖାଇ ପାରନ୍ତୁ । କିନ୍ତ ଏମାନଙ୍କ 
ହାଣି ଖାଇବାକୁ ଆମ ହାତ ଯାଏ ନାହିଁ । 


ଜାଉ ଖାଇ ସାରିଲା ପରେ ନିଗ୍ରୋ ସ୍ତ୍ୀଲୋକଟି 
ଗୋଟିଏ ପାତ୍ରରେ ଦୁଧ ଆଣି ଦେଲା । ସମସ୍ତେ ପେଟ 
ପୁରାଇ ଦୁଧ ପିଇଲେ । ଜହୁମାମ୍ଙ୍କ ପେଟ ପୂରିବା 
ପାଇଁ ପ୍ରାୟ ଦୁଇଲିଟର ଅନ୍ଦାଜ ଦୁଧ ଦରକାର ହେଲା । 


ଖ୍ଆପିଆ ସରିଲା ବେଳକୁ ବେଳ ବୁଡ଼ିଗଲାଣି । 
କାହୂ ଜହୁମାମୁଁଙ୍କ କହିଲା ମାମୁଁ ! ଆଜି ଆମେ 
ଏ ଅବେଳରେ ଏଠାରୁ ଯିବା କିପରି ? ଆଜି ରାତିଟା 
ଏହିଠାରେ କଟାଇଦେବା । କାଲି ସକାଳେ ଏଠାରୁ 
ଫେରିଯିବା । 


କାହ ବଡ଼ ଏକଜିଦିଆ ପିଲା । ଜହୁମାମୁଁ ନାଚାର 
ହୋଇ କାହୁ କଥାରେ ହଁ ଭରିଲେ । 


କାହୂ ଜଣେ ନିଗ୍ରୋ ପିଲାକୁ କହିଲା, ହେ ଭାଇ ! 
ତମ ଦେଶର ଗୋଟିଏ ଗପ କହନ୍ତ କି, ଆମେ ଶୁଣନ୍ତୁ । 

ନିଗ୍ରୋ ବାଳକ କହିଲା- ଗୋଟିଏ ଠେକୁଆ ଗପ 
କହିବି, ଶୁଣ । 


ଘାସବ୍ରଦା ଭିତରେ ଗୋଟିଏ ଠେକୁଆ ବସାବାନ୍ଧି 
ରହିଥାଏ । ତାକୁ ଭାରି ଶୋଷ ହେଲା । ସେ ନଇକୁ 
ପାଣି ପିଇବାକୁ ଗଲା । ସେ ପାଣି ଭିତରେ ଗୋଟିଏ 
ଜଳହସ୍ତୀ ଦେଖୁଲା । ସେଠାରୁ କିଛି ଦ୍ରରରେ ନଇ 
କୂଳରେ ଗୋଟିଏ ହାତୀ ଠିଆ ହୋଇଥାଏ । 

ଠେକୁଆ ଜଳହସ୍ତୀକୁ କହିଲା- ମୁଁ କୂଳରେ ଅଛି । 
ତମେ ପାଣି ଭିତରେ ଅଛ । ଖଣ୍ଡିଏ ଦଉଡ଼ିର ଗୋଟେ 
ପାଖ ତମେ ଧରିବି, ଆର ପାଖ ମୁଁ ଧରିବି । ତମେ 
ଏହି ଦଉଡ଼ିକୁ ଟାଣି ମୋତେ ପାଣି ଭିତରକୁ ନେଇଯିବାକୁ 
ଚେଷ୍ଟା କରିବ । ମୁଁ ତମକୁ ପାଣିରୁ କୂଳକୁ ଟାଣିଆଣିବାକୁ 
ଚେଷ୍ଟା କରିବି । 


ଜଳହସ୍ତୀ କହିଲା- ତୂଟା ଏଡ଼େ ନିର୍ବୋଧ ! 
ଦେଖୁ ନାହୁଁ, ମୁଁ ତୋ ଠାରୁ କେଡ଼େ ବଡ଼ ? ତୁଚ୍ଛାଟାରେ 
ବଳ କଷାକଷି କରିବା ସିନା ! 


vg 


ଠେକୁଆ କହିଲା- ହ, ବୁଝିଲି ଯେ, ତମେ 
ଏଡ଼ିକି ଡରକୂଳା ? ମୋ ସାଙ୍ଗରେ ଯୁଝିବାକ୍ର ତମର 
ସାହସ ନାହିଁ । ଆସ, ଦଉଡ଼ି ଟାଣିବା । ବାଜି ରଖ, 
ଯେ ହାରିବ ସେ ଅନ୍ୟକୁ ହଜାରେ ଟଙ୍କା ଦେବ । 


ଜଳହସ୍ତୀ- ବେଶ୍‌, ତମ କଥା ରହିଲା । ଠେକୁଆ 
ଖଣ୍ଡେ ଦଉଡ଼ି ଖୋଜିବାକୁ ଗଲା । ନଇ କୂଳେ କୂଳେ 
ଅଳ୍ପ ବାଟ ଯାଇ ସେ ହାତୀକୁ ଭେଟିଲା । 


ଠେକୁଆ ହାତୀକୁ କହିଲା- ମୁଁ ଖଣ୍ଡେ ଦଉଡ଼ି 
ଆଣି ଦେବି । ଏହାର ଗୋଟାଏ ମୁଣ୍ଡ ମୁଁ ଧରିବି, 
ଆର ମୂଣ୍ଡଟା ତମେ ଧରିବ । ମୁଁ ନଇ ପାଣିରେ 
ପଶି ତମକ୍ୂ ପାଣି ଭିତରକୁ ଟାଣିବି । ତମେ ମୋତେ 
କୂଳକ୍ର ଟାଣି ଆଣିବାକ୍ର ଚେଷ୍ଟା କରିବ । 

ହାତୀ କହିଲା-ରେ ବୋକା ! ତୂ କି କଥା 


କହୁଛୁ ? ମୋର କଂଣ ବ୍ରବ୍ଧି ସୂବ୍ଧି ନାହିଁ ଯେ ତୋ 
ପରି ବକଟେ ପ୍ରାଣୀ ସାଙ୍ଗରେ ବଳ କଷିବାକୁ ଯିବି ? 

ଠେକୁଆ କହିଲା- ଭୀରୁ ! ମୋ ସାଙ୍ଗରେ ବଳ 
କଷିବାକୁ ଏତିକି ସାହସ ନାହିଁ ? ଆସ, ଦଉଡ଼ି ଟାଣିବା । 
ଦେଖାଯିବ କିଏ ଜିତିବ, କିଏ ହାରିବ । ଜିତାପଟ 
ମୋର ହେବ ତ, ମୋତେ ହଜାରେ ଟଙ୍କା ତମେ 
ନଗଦ ଗଣିଦେବ । ମୁଁ ହାରିଲେ ସାଙ୍ଗେ ସାଙ୍ଗେ ତମକୁ 


ot ot 


ହଜାରେ ଟଙ୍କା ଗଣିଦେବି । 


ହାତୀ ଭାରି ରାଗିଗଲା । କହିଲା- ତୁ ଯଦି 
ଇମିତି ଜିଦ୍‌ ଧରିଛୁ, ତୋ କଥା ରହୁ । 


ଠେକୁଆ ଖଣ୍ଡେ ଦଉଡି ଆଣିବାକୁ ସେଠାରୁ 
ଚାଲିଗଲା । 

ଠେକୁଆ ଖଣ୍ଡେ ମୋଟା, ଲମ୍ବା, ମଜବ୍ରତ୍‌ ଦଉଡ଼ି 
ଆଣି ନଇକୂଳକୁ ଗଲା। ଦଉଡ଼ିର ଗୋଟାଏ ମୁଣ୍ଡ 
ଜଳହସ୍ତୀକୁ ଦେଇ କହିଲା- ଅପେକ୍ଷା କର ଏକ, ଦ୍ୂଇ, 
ତିନି କହିବା ମାତ୍ରେ ତୁମର ଯେତେ ଯୋର, ସେତେ 
ଯୋରରେ ଦଉଡ଼ି ଟାଣିବ । 

ଠେକୁଆ କ'ଣ କଲାକି, ନଇ କୂଳେ କୂଳେ 
ଯାଇ ଦଉଡ଼ିର ମୁଣ୍ଡଟି ହାତୀକୁ ଦେଇ କହିଲା 
ଅପେକ୍ଷାକର ମୁଁ ନଇ ପାଣିରେ ପଶି ଏକ, ଦ୍ରଇ, 
ତିନି କହିବି । ତମେ ସାଙ୍ଗେ ସାଙ୍ଗେ ଦଉଡ଼ି ଟାଣିବ । 

ଠେକୁଆ ଲମ୍ବା ଲମ୍ବା ଘନଘାସ ଭିତରେ ଚୂପକରି 


ଲୁଚିଗଲା । ଦଉଡ଼ିଟଣା ଆରମ୍ଭ କରିବା ପାଇଁ ଡାକ 

fo 
ଦେଲା-- ଏକ, ଦୁଇ, ତିନି। ହାତୀ ଦଉଡ଼ିର ଗୋଟାଏ 
ମୁଣ୍ଡ ଧରି ଜୋର୍‌ରେ ଟାଣିଲା। ଜଳହସ୍ତୀ ପ୍ରାଣମୃ୍ଚ୍ା 
ଜୋରଦେଇ ଆର ମୁଣ୍ଡଟି ଝିଙ୍କିଲା। କିନ୍ତ କେହି କାହାକୁ 
ଯେଝା ସ୍ଥାନରୁ ଘୁଞ୍ଚାଇ ଦେଇ ପାରିଲେ ନାହିଁ । 


ଠେକ୍ରଆ ଲୁଚିକରି ଏ ରହସ୍ଯ ଦେଖୁଥାଏ । 
ଜଳହସ୍ତୀ ଓ ହାତୀ ଦୁହେଁଯାକ ଖୁବ୍‌ ଜୋରରେ ଟଣାଟଣି 
ହେଉଥାନ୍ତି। ଠେକୁଆ ଲାଞ୍ଜ ଫ୍ରଲାଇ ହସି ହସି ଏ 
ମଜା ଦେଖୁଥାଏ । 


ଦ୍ଇଟା ଯାକ ପ୍ରାଣୀ କେହି କାହାକୁ ଉଣା ନୃହନ୍ତି। 
ଏହିପରି ଟଣାଟଣି ହେଉଁ ହେଉଁ ସାରାଦିନ କଟିଗଲା । 

ସଞ୍ଜ ହେଲା । ଜଳହସ୍ତୀ ଭାବିଲା- ଖୁବ୍‌ 
ହେଲାଣି । ଆଉ ଅଧ୍କ ଟାଣିଲେ ଲାଭ କ'ଣ ? 

ହାତୀ ବି ଭାବିଲା- ଯା” ହେବାର ହେଲାଣି । 
ଆଉ କେତେ ଟାଣିବି ? 

ଏହିପରି ଭାବି ଦ୍ରହେଯାକ ଏକାବେଳକେ ଦଉଡ଼ି 

ଦ୍ରଇମୁଣ୍ଡ ଛାଡ଼ିଦେଲେ । 


ଏହା ଦେଖ୍‌ ଠେକୁଆ ଘାସ ବରଦା ଭିତରୁ ବାହାରି 
ଆସିଲା । ନଇକୂଳକୁ ଯାଇ ଜଳହସ୍ତୀକୁ କହିଲା- ତମେ 
ହାରିଲ, ହାରିଲ, ହାରିଲ ! 


ଜଳହସ୍ତୀୱ ମୁଁ ମାନୁଛି । ତମ ବଳ ଏତେ 


m୦ 

ବେଶି ବୋଲି ମୋତେ ଜଣା ନ ଥୁଲା ! 


ଠେକୂଆ କହିଲା- ଟଙ୍କା ଗଣିଦିଅ । ଜଳହସ୍ତୀ 
ସାଙ୍ଗେ ସାଙ୍ଗେ ଠେକୁଆକ୍ର ହଜାରେ ଟଙ୍କା ଗଣିଦେଲା । 


ଠେକୁଆ କୂଳେ କୂଳେ ଯାଇ ହାତୀ ପାଖରେ 
ପହଞ୍ଚିଲା । ପଚାରିଲା- କିଏ ହାରିଲା ? ତମେ ନା 
ମଁ ? 

ହାତୀ ଆଉ କହିବ କଅଣ ୨? ଶ୍ରଣ୍ଚ ହଲାଇ 
କଅଁଳ କଣ୍ଠରେ କହିଲା- ମୁଁ । ତମର ଏତିକି ବଳ ! 


ଠେକୁଆ କହିଲା- ଟଙ୍କା ଗଣିଦିଅ । ହାତୀ ହାତେ 
ହାତେ ହଜାରେ ଟଙ୍କା ଗଣିଦେଲା । 


ଠେକୁଆ ଦ୍ଵଇପଟରୁ ଦୁଇହଜାର ଟଙ୍କା ପାଇ 
ବଡ଼ଲୋକ ହୋଇଗଲା । ତା ସାଙ୍ଗଭାଇମାନଙ୍କୁ ତା'ର 
ବାହାଦୂରୀ କଥା କହିଲା। ସବୁ ଠେକୁଆ କହିଲେ- 
ସାବାସ୍‌ ସାବାସ୍‌ । ଗପଟି ଶୁଣି କାହ ଜହୁମାମୁଁ 
ହସି ହସି ଗଡ଼ିଗଲେ । କାହୁ ନିଗ୍ରୋ ବାଳକକୁ କହିଲା- 
ଏ ଗପଟି ମୁଁ ମୋ ଭାଇଭଉଣୀଙ୍କ ଓ ସାଙ୍ଗସାଥଙ୍କୁ 
କହିବି । ସେମାନେ ଗପ ଶୁଣି ଖୁବ୍‌ ଖୁସି ହେବେ । 

ଜହ୍ମମାମୁଁ କହିଲେ- କାହୁ ! ନିଗ୍ରୋମାନଙ୍କ 
ଦେଶରେ ଆମେ ଦ୍ରଇଦିନ ରହିଲେଣି । ଏବେ ଏଠାରୁ 
ଫେରିଯିବା । 


୩୧ 

ଦୂରଦେଶର ପିଲାଙ୍କ କଥା 


କାହ ଓ ଜହ୍ମମାମୁଁ ଠେକୁଆ ପିଠିରେ ଚଢ଼ି 
ଉଡ଼ି ଉଡ଼ି ଆସିଲେ । ଜହୁମାମୁଁ କାହୁକୁ ତା' ଘର 
ପଛଆଡ଼ ବାଡ଼ିରେ ଓହ୍ଲାଇ ଦେଇ ଆକାଶ ରାଇଜକୁ 
ଚାଲିଗଲେ । 

ସାଭାନା ଅଞ୍ଚଳ : ନିଗ୍ରୋ ପିଲା ୬ 


୪ ସୂର୍ଯ୍ୟୋଦୟ ଦେଶ : ଜାପାନୀ ପିଲା 

ˆ ବରଫ ଦେଶ : ଏସିମୋ ପିଲା 

୪ ଭଭତପ୍ତ ମରୁଭୂମି : ବେଦୁଇନ୍‌ ପିଲା 

୪ ତୃଣଭୂମି : ଭୋହିତ ଭାରତୀୟ ପିଲା 

*& ଷ୍ଟେପ୍‌ ଅଞ୍ଚଳ : କିରଗିଜ୍‌ ପିଲା 

୪ ନିଶୀଥ ସୂର୍ଯ୍ୟର ଦେଶ : ନରଓୟେ ଦେଶର ପିଲା 
” ବଣ ଚଙ୍ଗଲର ଦେଶ : ପିଚ୍ମୀ ପିଲା 


